

4ይ ሰንበት ዘትንሣኤ 2010 (24 ሚያዝያ 2002 ዓ. ም.)

መዝሙር፡ አርአዮ ሥልጣኖ ።

“ንጉሥ ናይ ነገስታት ጎይታ ናይ ግዙአት ስላጣኑ ኣብ ልዕሊ ሞት አርአዮ፣ ሊቃናነ መላእኸቲ እና አመስገኑ ኣብ ቅድሚኡ ብራዕዲ ይሰግዱሉ፣ኢየሱስ በታ ክሕዝዎ ዝመጽኡላ ለይቲ ከም ሰራቓይ ክትሕዙኒ መጻእኩም በሎም። ኣትዕግስትን ትሕትናና ብሰንኪ ፍቕርና ናብ ሞት ዝበጸሕካ፣ ንሕና እውን ቅድስቲ ብዓልና ፋሲካ ብሓጎስ ንገብር፣ ሥልጣኑ ኣብ ልዕሊ ሞት አርአዮ ገባር ሕይወት ክርስቶስ”።

ንባባት፡

ሮሜ 6:1-15፣ ስዔ 4:4-12፣ ግ.ሐ. 23:15-22፣ ዮሐ. 21:15-ፍ

ሱብከት፡

“እስመ ሰበረ ኖኅት ብርት፣ ወቀጥቀጠ መናሥግተ ዘኃዒን፣ ወተወክፎሙ እምፍኖተ ጌጋዮሙ”።

ናይ ክርስቶስ ስልጣን ንጸልማት ቀንጢጡ ንነፍስ ወከፍና ኣብ ናይ ትንሣኤኡ ብርሃን ምእታው እዩ። ሓይሊ ስልጣኑ ብግዙፍ ሓይሊ ዘይኮነ ብትሕትናን ፍቕርን ዝልለ እዩ። መዓዶ ሓጺን ሰቢሩ ናይ ሓጺን ሰንሰለት በቲኹ ካብ መገዲ ጌግኦም ተቐቢልዎም ዝበለ ናይ ሎሚ ስብከት ኩልና ኣብ ምሕረት አምላኽ ክንምለስ ነቲ ዝውሃበና ዕድልን መጻዎዕታን ክንቕልበሉ ሎሚ እዮኑ እዩ። መንፈሳዊ ሞት ናብ ትንሣኤ ከመርሓና ንጽዋዕ ኣሎና። ክንትንስእ ክንበራበር ሕልናና ኣንቢብና ናብቲ አምላኽ ዝደልዮ ክንእቱ ንሕተት ኣሎና።

ወንጌል ዮውሓንስ ኢየሱስ ንጳጥሮስ ብፍሉይ ቅድሚ ዕርገቱ ኣብኡ ዘለዎ ፍቕሪ ክሕድሶ ምእንቲ ዝበሎ ቃል ይነግረና። ኢየሱስ ንጳጥሮስ ብዕሊ ንስሕኡ ብእምነትን ፍቕርን ክገልጽን ክክሕስን ዕድል ይኸፍተሉ። እዚ ናይ ነፍስ ወከፍና ድሕሪ ሓጢአት እንረኽቦ ዕድል ንስሓን ምስ አምላኽ ክንዕረቕ ዝውሃበና ጸጋን ይገልጸልና። ናይ ጳጥሮስ ሰለስተ ጊዜ ክሕደት በዘን ናይ ሰለስተ ጊዜ ዝገለጸ ፍቕሪ ተተኪኤን። ሰለስተ ጊዜ ተፍቕረኒዶ ብምባሉ ንጳጥሮስ ምስኡ ሓደ ክኸውን መንገዲ ፈጠርሉ። ኣብዚ እንርእዮ መቐጸልታ ናይ ምዕ.10 ናይ ሕያዋይ ንሳ ዝብል ኣርእስቲ ንዕዘብ። ኣብቲ ኢየሱስ ዘቕረቦ ሰለስተ ትእዛዛት ዝተፈላለዩ ነገራት ንርእዲ፣ ፩ ዓያውተይ ኣብልዕ፣ ፪ ኣባግዔይ ሓሉ፣ ፫ ኣባግዔይ ኣብልዕ፣ እዚ ኣብቲ ናይ ሕዝቅኤል ነብይ ምዕ. 34 ዘሎ ናይ አምላኽ ንሳ ኣብ ዮሐ 10 ኣብ ኢየሱስ ከም ዝሓለፈ፣ ዮሐ 21 ከኣ ኣብ ጳጥሮስ ከም ዝሓለፈ ይነግረና። ኣብዚ ናይ ጳጥሮስ ጉስነት ሕይወቱ ኣሕሊፉ ክህብ ኣብ ፍቕሪን ኣብ ድለትን ዝተመስረት ከምዘኾነ ንርእዲ። ኣብ መጨረሻታ ሕይወት ጳጥሮስ እንተ ረኤና ከምቲ ኢየሱስ ሕይወቱ ብምሕላፍ ንሰማያዊ ኣብኡ ዘኸበሮ ከምኡ ሕይወቱ ብምስዋዕ ከምዘኸበሮ ንርእዲ። ፍቕሪ ንርእስኻ ብምሉእ ብምሃብ ናጽነትካ ኣብ ትሕቲ አምላኽ ገርካ ሓንቲ ከም ዘይብልካ ምኃን እሞ በቲ

ናትካ ፍቅር ንኻልኣት ሕይወት ምሃብ ከምዝኾነ ፍቅር ናይ ኣምላኽ ባሕርይ እዩ ምኽንያቱ ኣምላኽ ፍቅር እዩ።

ጳጥሮስ ኣብ ኅቦ ቫቲካን ኣብ ጊዜ ስደት ነፎ ብ64/68 ትውፊት ከምዝብለና ኣሰር መምህሩ ኣብ መስቀል ንታሕቲ ጠሚቱ ሕይወቱ ምእንቲ ፍቅር ኅይትኡ ሂቡ ብደሙ እምነቱን ፍቅሩን ገለጹ። ቅዱስ ቀለመንጦስ ድሕሪ ጳጥሮስ ጳጳስ ኣብ መንበር ዝመጸ ናብ ሰብ ቀርንጦስ ዝጸሓፉ ይጠቕሱ፤ ከም ኩልና ጳጥሮስ ወዳቻይ ክሓዳይ እዩ ነሩ፤ ንመምህሩ ከሎ ከም ዝክሓዶ ከም ሰብ ውዳቂ ከም ዝነበረ ወንጌል ይነግረና። ኣምላኽ ግን ክሓድካኒ ጠሊምካኒ ኣብቲ ጊዜ ጽንኩር እዋን ኢሉ ኣይሰጎንን ኣብኡ ክመልሶ ኢሉ ተፍቅረኒይ እናበለ ኣቲትዎ። ኻብቲ ብዙሕ ጊዜ ዝመልኮ ዝነበረ ውዳቕ ባሕርይ ከተንሥኦ ምእንቲ ብዐይኒ ፍቅር ይቐርቦ። ሰብ ኣብ ልቡ ክምለስ መጀመርታ እተድልዮ ፍቅር እያ። ከም ዝተፈቐረ ምስ ኣለለዩ ወይ ምስ ረኣዩ ሽዑ ይምለስ ፍሉይ ፍቅር የሕድር። ኣብ ሕይወትና እንተ ረኣና ንሓደ ክንመልሶ ፍቅርና ሓልዮትና ክነርእዮ ኣሎና ሽዑ ኩሉ ጸልማት ዝነበረ ይር። እሞ ሰላም ይነግስ። እዚ ናይ ጳጥሮስ ኩነታት ንነፍሲ ወከፍና ክንምለስ ዕድል ዝህበና ከምኡ ንሓደ ዝተጋገየ ሓውና ክንመልስ ትምህርቲ ይህበና።

ጳጥሮስ ካብ ጌግኡ ጽቡቕ ገሩ ተማሂሩ እዩ። ንሱ ድኹም ምኃኑ እታ ቀዳመይቲ ትምህርቲ እያ። ተቐዳዲምካ እኣምን እዩ ምባል ብዙሕ ጽኑዕ ምኃንካ ዝገልጽ ከምዘይኮነ ርእዩ። ነዚ ዝተማህረ ጳጥሮስ ንኹሉ ኣብ ኢድ ኢየሱስ የንብሮ “ ኅይታይ ኣነ ከም ዘፍቅረካ ንስኻ ጽቡቕ ገርካ ትፈልጥ ኢኻ” ይብል። ጳጥሮስ ምስ ተነስሐ ሓልፍነት ጉስነት ተሞሂብዎ። ፍቅርኻን ተአማንነትኻን ካብ ገለጽካ ሓልፍነት ልበስ ይብሎ። ኣብ ቀዳማይ ጉባኤ ቫቲካን ዝነበሩ ኣበው ነዚ ክገልጹ ከለዉ “ኣብ ወንጌል ከም ዘሎ፣ ኣብ ልዕሊ ኩላዊት ቤተክርስቲያን ኣምላኽ ናይ ምምራሕ ስልጣን ሽዑ ንሽዑን ብቐጥታን ብክርስቶስ ኅይታና ነቲ ብጹእ ጳጥሮስ ንብሕቱ ጥራሕ ተሞሂቡ። ኢየሱስ ድሕሪ ትንሣኤኡ ናይ ምምራሕ ሥልጣን ንሳን መራሕን ኣብ ኩሉ ዓለም ናይ ዘለዉ ኣመንቱ ገሩ ከም ዝሃቦን ከም ዝሾሞ ንእውጅን ነስተምህርን” ኢሎም። “ኣባግዔይ ኣብልዕ፣ ኣባግዔ መግብ” ኢልዎ። እዚ ንጳጥሮስ ጥራሕ እዩ ተባሂሉ ካልኣት ካብዚ ይካፈሉ።

እዚ ናይ ጳጥሮስ ሥልጣን ብድሕሪኡ ዝሰዓቡ ጳጳሳትን ብምሉእ ኣብኣም እናተሓላለፈ ፍሉይ ጸጋ ኣብ ልዕሊኣም ዝህቦም ስለ ዝኾነ ካብቲ ቀንዲ ነገር ኣብ ቤተክርስቲያን እዩ። ንሓድነት ቤተክርስቲያን ክሕልዉን ክመርሑን ዝተሞህበ እዩ። ናይ ጳጥሮስ ሥልጣን ሓድነት እምነትን ምሕላው ምስ ኩሎም ጥቡቕ ርክብ ምግባርን እዩ። (ካልኣይ ቫቲካን ብርሃን ኣሕዛብ 18)።እዚ ናይ ጳጥሮስ ስልጣን ናብ ኩሎም ተኸተልቱ ይመሓላለፍ እዚ ኸኣ ክርስቶስ ዝህቦ እምበር ናይ ሰብ ስርዓት ወይ መዝነት ዝፈጥሮ ኣይኮነን። ብዝተሞህቦም ሓላፍነትን ንቤተክርስቲያኑ ክመርሑ ክሰርዑ ንኹሉ ኣብ ሓደ መሓዲ ክዕንግሉ። ንሳቶም ወከልቲ ክርስቶስ ንሶት ናይ ኩላ ቤተክርስቲያን እዩም ስለዚ ብውክልና ናይ ክርስቶስ ንዝተሞህቦም ስልጣን ኣብ ግብሪ የውዕሉ።

ክርስቶስ ንጳጥሮስ ኣብ መጨረሻታ ስዓብኒ ይብሎ ነቲ ካብ መጀመርታ ዝበሎ ከዘኻኸሮ (ማር 4:19) ብኣኡ ኣቢሉ ንኹሎም ዝስዕብዎ ካብኣም ምሉእ ተወፋይነት ከም ዝደሊ ክሕብሮም ኢሉ። ንኹልና ኣመንቱ ካባና ብምሉእ ርእስና ክንህቦ ይደሊ።

“ዝኾነ ሰብ ድሕረይ ክስዕብ ዚደሊ ገዛእ ርእሱ ይኸሓድ መዓልቲ መዓልቲ እውን መስቀሉ ተሰኪሙ ይሰዓበኒ” (ሉቃ 9:23) ቅ. ጴጥሮስ ኣብ 1ጴጥ 2:21 መስቀል ብኸሎም ክርስትያን ክጽወር ዘለዎ እዩ ”ንስኻትኩምውን ነዚ ኢኹም ዝተጸዋዕኩም ክርስቶስ ድማ ኣሰር ኣሰሩ ምእንቲ ኸትሰዕቡ ኢሉ ምእንታኻትኩም መከራ ተቐበለ፤ ኣርኢዮ ሓደገልኩም” ይብል።

ስዓበኒ ዝብላ ቃላት ንኹልና ኣመንቲ ኣብ ዕለታዊ ሕይወትና ክንገብር ዝግብእና ከምኡ ክንክተሎ ዘሎና ጉዕዞ ብምሉእ ኣፍልጦ ክንመርሖ ከምዝግባእ ይነግረና። ንጋኖ ጀሚርና ክሳብ ምሽት እንድቅስ መስከርቲ ፍቕሪ ክርስቶስ ኮና ክንገብዛ፤ ኣብ ጉዕዞ ብዝንነፉና ነገራት ከይንዝንግዕ እሞ ካብ ፍቕሪ ክርስቶስ ከይንፍለ ልቦና የድልየና።

ሎሚ ክርስቶስ ንነፍስወከፍና ካብ ካልኣት ካብ ሓዳርና፤ ካብ ብጻትና ውስድ ኣቢሉ ተፍቅረኒዶ/ተፍቅርኒዶ እናበለ ሕቶ የቕርበልና ኣሎ። ከም ጴጥሮስ ምናልባት ሰለስተ ጊዜ ኣይሓተናን ይኸውን ብርግጽ ደጋጊሙ ይሓተና እዩ። ንጴጥሮስ ክሓቶ እንከሎ ክኸዶ ዘለዎ ጉዕዞ ሕይወት ስለ ዝፈልጥ ኣብቲ ጊዜ ጽንኩር እዋን ኣብ ጊዜ ስደት፤ ጥመት፤ ክሕደት፤ ሞት፤ ማእሰርቲ ብሰንከይ ክገጥመካ እዩ እሞ ተፍቅረኒዶ እናበለ ብኸሎ ክሰናዶ ከምዝገበረ ንኹልና ብኸምኡ ክንገዕዝ ኣርኢዮ ሂቡና ኣሎ። ኩልና ዕለታዊ ሕይወትና ንርእዮ ኣሎና ፍቕሪ ኣምላኽ ዝገልጽ ጉዕዞዶ ንጉዓዝ ኣሎና፤ ኣብ ርክባትና ኣብ ዕላልና ኣብ ዘተና እንታይ ንብል ፍቕሪ ክርስቶስ ዝሰፈኖ ዘተዶ ነካይድ ወይስ ብኻልእ ተኪእናዮ ኣሎና፤ ንሕልናና ንሕተታ መልሲ ኸእ ንሃባ።

ኣምላኽ ጉዕዞና ጉዕዞ ፍቕሪ ክኸውን እዩ ዝደሊ። ፍቕሪ ግን ክሳብ ሞት መስዋዕቲ እትሓትት እያ። ኣብ መኣዲ ፍቕሪ ክንነብር ጸሎት፤ ምጽዋር፤ ትዕግስቲ፤ ትሕትና የድልየና። ኩሉ ሕይወትና ኣብ ክርስቶስ ዝጸልኦ ከይጽመድ ክነቅሕ የድልየና። ድሕሪ ትንሣኤ ዘሎ ግ.ሓ. ከም ዝገልጸልና ኩሉ ጊዜ መንፈስ ቅዱስ ክመርሖም ብሓባር ይጽልዩ ይጸሙ፤ ኣእዳዎም የንብሩሎም ከምዝነበሩ ነንብብ። ኩልና ካብ ጥምቀትና ጀሚርና ጸጋ ተቐቢልና ኢና ሎሚ እውን ብዝተፈላለየ መንገዲ ጸግኡ ምሳና ኣሎ ልብና ንኸፈተሉ።

ኣባ ንጉሠ ፍሥሓ